

१३ ऑक्टोबर हा दिवस आपत्ती निवारण
दिवस म्हणून साजरा करणेबाबत.

महाराष्ट्र शासन
ग्राम विकास विभाग
शासन परिपत्रक क्रमांक: व्हीपीएम २०१७/प्र.क्र.३९३/पंरा ३
मंत्रालय, मुंबई-४०००३२
दिनांक: ९ ऑक्टोबर, २०१७

वाचा

- १) महसूल व वन विभागाचे शासन परिपत्रक क्रमांक - आव्यप्र २०१७/प्र.क्र. २०७/आव्यप्र-१ दि.
८ सप्टेंबर, २०१७.

प्रस्तावना

१३ ऑक्टोबर हा दिवस संयुक्त राष्ट्रांनी घोषित केल्यानुसार प्रतिवर्षी जागतिक आपत्ती धोके निवारण दिवस म्हणून साजरा केला जातो. जगभर हा दिवस आपत्ती धोके निवारणाविषयी जनजागृती करून व यासंबंधी निरनिराळे उपक्रम राबवून साजरा केला जातो.

मा. मुख्य सचिवांच्या अध्यक्षतेखालील राज्य कार्यकारी समितीच्या दिनांक २४ ऑगस्ट, २०१७ रोजी झालेल्या बैठकीमध्ये या वर्षापासून सर्व जिल्ह्यांमध्ये व राज्य पातळीवर दिनांक १३ ऑक्टोबर हा दिवस आपत्ती धोके निवारण दिवस म्हणून साजरा करण्यात यावा व सर्व जिल्ह्यांमध्ये या दिवशी रंगीत तालीम घेण्यात यावी आणि घेतलेल्या रंगीत तालीमीचा अहवाल हा १३ ऑक्टोबरच्या नंतरच्या १ आठवड्याच्या आत शासनास सादर करावा असा निर्णय झालेला आहे. त्यानुसार सूचना निर्गमित करण्याची बाब शासनाच्या विचाराधीन होती.

शासन परिपत्रक

संयुक्त राष्ट्र संघाने घोषित केल्यानुसार जिल्हा स्तरावर दरवर्षी १३ ऑक्टोबर हा दिवस आपत्ती धोके निवारण दिवस म्हणून साजरा करण्यात यावा.

आपत्ती धोके निवारण दिवस या वर्षी पहिल्यांदाच साजरा करण्यात येत असल्याने राज्यातील सर्व जिल्ह्यात दिनांक ९ ते १३ ऑक्टोबर या कालावधीत आपत्ती धोके निवारण उपक्रम राबविण्यात यावा. त्याचप्रमाणे रंगीत तालीम आयोजित करून दिनांक १३ ऑक्टोबर हा दिवस साजरा करण्यात यावा. जिल्ह्यातील सर्व शाळांमध्ये या आठवड्यात निबंध स्पर्धा, चित्रकला स्पर्धा, पथनाटय इत्यादी कार्यक्रम आयोजित करण्यात यावेत.

शाळा / कॉलेजना या काळात सुट्ट्या / परीक्षा असल्यास सुट्ट्या / परीक्षा संपल्यानंतर वरील कार्यक्रम राबविण्यात यावेत.

जिल्हा परिषद, पंचायत समिती आणि ग्रामपंचायत स्तरावर आपत्ती निवारणाबाबत रंगीत तालीम व जागरूकता कार्यक्रम त्यांच्या कार्यालयात आयोजित करावेत.

ग्रामविकास विभागांतर्गत क्षेत्रीय पातळीवरील पंचायत राज संस्थांच्या जिल्हा परिषद, पंचायत समिती व ग्रामपंचायतीच्या विविध कार्यालयांकरिता आपत्ती व्यवस्थापन कायदा, २००५ मधील कलम ४० नुसार कार्यवाही करणे आवश्यक आहे. त्यामध्ये आपत्ती व्यवस्थापन आराखडा तयार करणे, क्षमता बांधणी करणे, वार्षिक आढावा घेणे व त्याबाबतचा अहवाल वेळोवेळी शासनास सादर करणे अपेक्षित आहे. या सर्व कामकाजाचे नियोजन करण्याकरिता राज्य प्रकल्प संचालक, (राष्ट्रीय ग्रामस्वराज अभियान) यांची नोडल ऑफिसर (समन्वय अधिकारी) म्हणून नियुक्ती करण्यात येत आहे. त्यांनी सदर कामकाज पार पाडण्याकरिता सर्व मुख्य कार्यकारी अधिकारी, जिल्हा परिषद यांचेशी समन्वय करावा. राज्य प्रकल्प संचालक (राष्ट्रीय ग्राम स्वराज अभियान) यांनी या प्रकरणी समन्वय अधिकारी म्हणून काम करण्यासाठी त्यांना सहाय्य करण्याकरीता जिल्हा परिषद, पुणे अंतर्गत कार्यरत असलेल्या एका कर्मचा-याच्या सेवा अधिग्रहित करण्यास मान्यता देण्यात येत आहे.

मुख्य कार्यकारी अधिकारी, जिल्हा परिषद यांनी त्यांच्या अधिपत्याखालील कार्यालयांकरिता आपत्ती व्यवस्थापन कायदा, २००५ च्या अनुषंगाने कार्यवाही करण्याकरीता जिल्हाधिकारी कार्यालयाच्या आपत्ती निवारण कक्षाशी संपर्क साधून कार्यवाही करावयाची आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१००९१७४२१४६२२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नीला रानडे)

अवर सचिव, महाराष्ट्र शासन.

प्रत,

१. मा. विरोधी पक्षनेते, विधानपरिषद/विधानसभा, महाराष्ट्र विधानमंडळ, मुंबई
२. सर्व सन्माननीय विधानपरिषद/विधानसभा सदस्य व संसद सदस्य महाराष्ट्र राज्य

३. मा. राज्यपाल महोदय यांचे सचिव, राजभवन, मलबार हिल, मुंबई
४. मा. मुख्यमंत्री यांचे प्रधान सचिव, मंत्रालय, मुंबई -३२
५. सर्व मा. मंत्री/राज्यमंत्री यांचे खाजगी सचिव मंत्रालय, मुंबई -३२
६. मा. मुख्य सचिव यांचे वरिष्ठ स्वीय सहायक
७. प्रधान सचिव, महसूल व वन विभाग (मदत व पुनर्वसन), मंत्रालय, मुंबई -३२.
८. विभागीय आयुक्त (सर्व विभाग)
९. मुख्य कार्यकारी अधिकारी, जिल्हा परिषद (सर्व)
- १०.राज्य प्रकल्प संचालक, राज्य प्रकल्प व्यवस्थापक कक्ष (राष्ट्रीय ग्राम स्वराज अभियान), ए-९, शिवसागर अपार्टमेंट, मोदीबाग, गणेशखिंड रोड, शिवाजीनगर, पुणे - ४११०१६.
- ११.महासंचालक, माहिती व जनसंपर्क संचलनालय, मुंबई
- १२.माहिती व तंत्रज्ञान कक्ष, ग्रामविकास विभाग, मईबान पथ, फोर्ट, मुंबई
- १३.निवड नस्ती, कार्यासन पंरा ३